




कपुरकोट गाउँपालिकाको
वार्षिक बजेट तथा कार्यक्रम
आ.व. २०८१/०८२

प्रमाणिकरण मिति: २०८१।०३।



कपुरकोट गाउँपालिका, सल्यान
कर्णाली प्रदेश, नेपाल ।

कपुरकोट गाउँपालिकाको १५ औँ गाउँसभामा गाउँपालिका उपाध्यक्ष एवं बजेट तथा कार्यक्रम तर्जुमा समितिका संयोजक श्री प्रकाश भरारीले पेश गर्नुभएको आ.व.२०८१/०८२ को वार्षिक बजेट तथा कार्यक्रम:

गाउँसभाका अध्यक्षज्यू,

गाउँसभाका सचिव तथा सम्पूर्ण सदस्यहरू,

सबै कर्मचारीहरू,

संचारकर्मी तथा पत्रकारहरू,

कपुरकोट गाउँपालिकाको उपाध्यक्ष एवं बजेट तथा कार्यक्रम तर्जुमा समितिको संयोजकको हैसियतले आ.व. २०८१।०८२ को वार्षिक बजेट प्रस्तुत गर्न पाउँदा मैले अत्यन्तै गौरवको महसुस गरेको छु । यस अवसरमा नेपालको सार्वभौमसत्ता, स्वाधिनता, राष्ट्रिय हित, संघीय लोकतान्त्रीक गणतन्त्र, समानता, समावेशीता, सामाजिक न्याय सहितको शासन व्यवस्था स्थापनाको लागि दश वर्षे जनयुद्ध लगाएत विभिन्न कालखण्डमा भएका आन्दोलनमा आफ्नो अमूल्य जीवन उत्सर्ग गर्नुहुने सम्पूर्ण ज्ञातअज्ञात सहिदहरूप्रति भावपूर्ण श्रद्धान्जली अर्पण गर्दछु । घाईते योद्धा तथा बेपत्ता नागरिकहरूप्रति उच्च सम्मान तथा सहानुभुति प्रकट गर्दछु ।

आवधिक निर्वाचन अन्तर्गत २०७९ बैशाख ३० गते सम्पन्न भएको स्थानीय तहको निर्वाचनबाट यस क्षेत्रका नागरिकहरूको अमूल्य मतद्वारा निर्वाचित जाप्रतिनिधीको नाताले जनअपेक्षा अनुरूपको शासन सञ्चालन र समग्र कपुरकोट गाउँपालिकाको विकासका लागि माग र आवश्यकताको आधारमा बजेट तर्जुमा गर्ने कोशिस गरेको छु । योजनाबद्ध र दिगो पूर्वाधारको विकास गर्दै आर्थिक सामाजिक रूपान्तरण सहितको स्वस्थ, सभ्य र सु—संस्कृत समाजको निर्माण गर्नु यस बजेटको लक्ष्य रहेको छ । संविधानले निर्देश गरेको समाजवाद उन्मुख अर्थ व्यवस्थाको आधार निर्माण गर्नु आजको आवश्यकता हो । त्यसका लागि गरिव,विपन्न,विभेद र वहिष्करणमा परेका वर्ग, क्षेत्र, लिंग र समुदाय लगायत सबै नागरिकहरूको विकास एवं समृद्धीको आकांक्षा सम्बोधन गर्नका लागि बजेट केन्द्रीत गरेको छु । संविधानमा उल्लेखित राज्यका निर्देशक सिद्धान्त तथा नीतिहरू, दिगो विकासको लक्ष्यहरू, राजनीतिक दलका प्रतिवद्धताहरू, स्थानीय सरकार संचालन ऐन २०७४, नेपाल सरकार र प्रदेश सरकारको नीति, कार्यक्रम तथा बजेट, स्थानीय तहको वार्षिक योजना तथा बजेट तर्जुमा मार्गदर्शन, संघीय सरकारको १५ औँ योजना, नेपाल सरकारले अन्तर्राष्ट्रिय जगतमा जनाएका प्रतिवद्धताहरू र सो बाट सृजित दायित्व, श्रोत अनुमान तथा बजेट सिमा निर्धारण समिति, राजस्व परामर्श समिति, सम्पूर्ण गाउँसभा सदस्यहरू, राजनीतिक दल, विषयगत शाखा, नीजि क्षेत्र, संचारकर्मी र नागरिक समाजबाट प्राप्त राय सुझावहरूलाई समेटेर यो बजेट तर्जुमा गरिएको छ

।

“एकिकृत कृषी विकास कार्यक्रम” लागु गरी कृषि क्षेत्रको व्यवसायीकरण, विविधिकरण, उत्पादन र उत्पादकत्वमा वृद्धि र बेरोजगार युवाहरूलाई कृषि पेशामा आकर्षण, ग्रामिण विद्युतिकरण द्वारा उज्यालो कपुरकोट गाउँपालिकाको निर्माण, प्रत्येक घरधुरीलाई स्वच्छ पिउने पानीको व्यवस्था, गुणस्तरिय शिक्षा र स्वास्थ्यको पहुँच प्रत्येक नागरिक समक्ष पुर्याउने यस बजेटका मुख्य उद्देश्यहरू रहेका छन् । बजेटका थप उद्देश्य र प्राथमिकताहरूमा रोजगारमूलक योजना तथा कार्यक्रम कार्यान्वयन गरी गाउँपालिकामा नै रोजगारीको अवसर सिर्जना गर्ने, गाउँपालिका तथा वडा कार्यालयहरूको व्यवस्थापन, जनशक्ति र स्रोत साधनको व्यवस्थापन गरी सेवा प्रवाहलाई चुस्तदुरुस्त बनाई सुशासनको प्रत्याभुती गराउने, वातावरणमैत्री, बालमैत्री स्थानीय शासन पद्धती कार्यान्वयनमा ल्याउने, ऐतिहासिक, धार्मिक पर्यटकीय स्थलहरूको पहिचान, संरक्षण र संवर्द्धनमा जोड दिने, यस गाउँपालिकाको सामाजिक, भौतिक र आर्थिक विकासको लागि योजनाबद्ध विकास अभियानहरू कार्यान्वयन गर्न विभिन्न सरकारी, गैरसरकारी तथा दातृ निकायहरूसंग समन्वय र सहकार्य गर्ने रहेका छन् ।

गाउँसभाका अध्यक्षज्यू

गाउँसभाका सचिव तथा सम्पूर्ण सदस्यहरू,

१. अव म चालु आ.व.का मुख्य परिसुचकहरू प्रस्तुत गर्ने अनुमति चाहन्छु ।

- ❖ गाउँपालिकावाट आ.व. २०८०।०८१ को स्विकृत कार्यक्रम अनुसार कुल ८५ योजनाहरू सम्झौता भई काम शत प्रतिशत कार्य सम्पन्न भईसकेका छन् भने पालिका स्तरिय १४ वटा योजनाहरू नेपाल सरकार संघीय अनुदान कटौती तथा प्रदेश सरकारले प्रतिबद्धता गरे मुताविक बजेट प्राप्त हुन नसक्दा रोकीएका हुन ।
- ❖ विषयगत शाखाहरू स्वास्थ्य शाखा, कृषि विकास शाखा, पशुपंक्षी विकास शाखा, शिक्षा शाखा लगायतका शाखागत सम्पूर्ण कार्यक्रमहरू करिव ९५% सम्पन्न भएका छन्
- ❖ संघीय सरकार, प्रदेश सरकार र दातृ निकायवाट अनुदान प्राप्त कार्यक्रम तथा भौतिक पूर्वाधारका सम्पूर्ण कार्यक्रमहरू सम्पन्न हुने चरणमा रहेका छन् ।
- ❖ १५ सैयाको अस्पतालको सम्पूर्ण कार्य सम्पन्न हुने चरणमा पुगेको छ भने अस्पतालले चर्चेको जग्गाको भोगाधिकारको विषय टुंग्याउने प्रक्रियामा रहेको छ ।
- ❖ उज्यालो कपुरकोट अभियान अन्तरगत चालु आर्थिक वर्षको अन्त्य सम्म ८५ प्रतिशत नागरिकको घरमा विद्युतको सुविधा पुर्याईएको र केही समयभित्र कपुरकोटलाई अध्यारोमुक्त गर्ने अभिप्रायका साथ काम सुचारु भइरहेको छ ।
- ❖ एकिकृत कपुरकोट खानेपानी योजना वडा नं ३ र ४, तुसारे मिलनबजार लिफ्ट सिस्टम खानेपानी स्तरोन्नती वडा नं ५, कोशीखोला सल्लाम खानेपानी वडा नं ५, दानवाङ्ग लिफ्ट खानेपानी वडा नं

- २ लगायत ठुलासाना गरि जम्मा १६ वटा खानेपानी योजनाहरूको निर्माण कार्य सम्पन्न भएको छ ।
- ❖ ४ नं. वडा कार्यालय भवनको अधुरोकाम निर्माण सम्पन्न, जिवन ज्योति मा.वि. रिम र वडा नं ४ गाउँघर क्लिनिक भवन निर्माण लगायत विभिन्न सामुदायिक भवन निर्माण कार्य सम्पन्न भएको छ ।
 - ❖ टुनिबोट छाँयानाथ कोईला सडक स्तरोन्नतीको साथमा सडक कालोपत्रे काम सुरुवात भएको छ ।
 - ❖ सोलावाङ्ग रिम सिनवाङ्ग सडक स्तरोन्नतीको साथै कालोपत्रेको काम सुरुवात भएको छ ।
 - ❖ कपुरकोट किमुचौर फालावाड सडक स्तरोन्नती सहित सडक कालोपत्रे योजनाको सुरुवात भएको छ ।
 - ❖ कपुरकोट कृषी हाटबजारको पूर्वाधार निर्माण अन्तरगत १० सटर सहित सेमिनारहल निर्माण कार्य अन्तिम चरणमा रहेको छ ।
 - ❖ वडा नं ५ अन्तरगत टुनिबोट जामुने र टुनिबोट धनवाङ्गकृषी सडक मर्मत योजना अन्तरगत स्ल्याव कल्भर्ट निर्माण योजनाको निर्माण कार्य अन्तिम चरणमा पुगेको छ ।
 - ❖ कालिका मा.वि.को फिल्ड, गेट तथा घेरावार निर्माण, जिवन ज्योती मा वि रिमको फिल्ड निर्माण, भवानी मा वि फिल्ड निर्माण विरेन्द्र मा.वि. गर्पाको फिल्ड तथा पर्खाल निर्माण लगायतका कार्यहरू सम्पन्न भएका छन् ।
 - ❖ सडक निर्माण योजना वडा नं २ ३ र ५ इ विडिङ्ग प्रक्रिया मार्फत सम्पन्न भएको छ ।
 - ❖ प्रधानमन्त्रि र मुख्यमन्त्रि रोजगार कार्यक्रम सबै वडाहरूमा संचालन भै लक्षित बेरोजगार नागरिकहरूले १०० दिन सम्मको रोजगारी प्राप्त गरेका छन् भने रोजगार साझेदारी कार्यक्रम अन्तरगत २ किलोमिटर भन्दा बढी मोटरबाटो/गोरेटोबाटो स्ल्याव ढलान भएको छ ।
 - ❖ “सुरक्षित नागरिक आवास कार्यक्रम” अन्तरगत खरको छानो विस्थापन गर्ने कार्यक्रम निरन्तर संचालन भई चालु आ व मा मात्रै २०० घरधुरी छन्ौट भएकोझा १९९ घरधुरीका लाभग्राहीहरूलाई अन्तिम रकम भुक्तानी भईसकेको छ ।
 - ❖ गाउँपालिकामा आवश्यक ठुला मुख्य योजनाहरू (सडक, खानेपानी, भवन, खेलमैदान) योजनाहरूको डि.पि.आर. तयार गरिएको छ ।
 - ❖ गाउँपालिकामा छोरी वैक खाता,वहुक्षेत्रिय पोषण कार्यक्रम,विद्यालयमा निशुल्क स्यानिटरी प्याड वितरण, छात्रवृत्ति,दिवा खाजा लगाएतका कार्यक्रमहरू संचालन भईरहेका छन् ।
 - ❖ गाउँपालिकामा गरिवी निवारणका लागि लघु उद्यम विकास कार्यक्रम (मेड्पा) घरेलु तथा उपभोक्ता हित संरक्षण कार्यालय समेतको साझेदारीमा एक मा वि एक सिप विकास कार्यक्रम संचालन गरि "पढ्दै सिक्दै र कमाउँदै" अभियानमा विद्यार्थीहरूलाई सहभागी गराईएको छ भने अन्य सिप मुलक

कार्यक्रम विभिन्न वडामा संचालन गरि स्थानीय स्रोत साधनको प्रयोग गरी रोजगारी र आम्दानी वढाउन कार्यक्रम संचालन भएको छ ।

- ❖ कपुरकोट जागरण अभियान मार्फत बाल विवाह न्यूनीकरण श्रम प्रतिको सम्मान विविध विभेद विरुद्धको सचेतना लगायतका कार्यक्रमहरू संचालन गरिएका छन् ।
- ❖ पाठ्यक्रम भन्दा बाहिरमा ज्ञान सिप दक्षता र धारणा अभिवृद्धिका लागि चालु आ व बाट विज्ञ अतिथि कक्षा प्रभावकारी रूपमा संचालन गरिएको छ ।
- ❖ कपुरकोट गाउँपालिका अन्तरगतका सबै वडा कार्यालयहरू स्वास्थ्य संस्थाहरू र ५ वटै माध्यामिक विद्यालयहरूमा ई हाजिरी प्रणालीको सुरुवात गरि अनिवार्य लागु गरिएको छ ।
- ❖ स्थानीय तहको संस्थागत क्षमता स्वमुल्यांकन(LISA) वित्तिय जोखिम मुल्यांकनमा सल्यान जिल्ला प्रथम हुदै पालिकाको सुशासन र वित्त व्यवस्थापनमा पहिचान स्थापित गर्न सफल भएको छ ।
- ❖ जिल्ला समन्वय समितिको कार्यसम्पादन मुल्याङ्कन र प्रदेश सुशासन केन्द्रको कार्यसम्पादन मुल्यांकनमा अन्य स्थानीय तहलाई पछि पाउँदै सल्यान जिल्ला प्रथम हुन सफल भएको छ ।

गाउँसभाका अध्यक्षज्यू

गाउँसभाका सचिव तथा सम्पूर्ण सदस्यहरू,

२.अब म आ.ब २०८१/८२ को अनुमानित आय ब्ययको विवरण पेश गर्ने अनुमति चाहन्छु ।

- ❖ आगामि आर्थिक वर्षका नीति तथा कार्यक्रमहरू कार्यान्वयन गर्नका लागि ३८ करोड ३२ लाख ८ हजार रुपैयाँ विनियोजन गरेको छु । कुल विनियोजन रकम मध्ये चालुतर्फ रु. २५ करोड ३७ लाख ८९ हजार २ सय अर्थात् ६६.२२ प्रतिशत र पुँजीगततर्फ रु.१२ करोड ९४ लाख १८ हजार ८ सय रुपैयाँ अर्थात् ३३.७८ प्रतिशत रहेको छ ।
- ❖ कुल अनुमानित बजेटको स्रोत मध्ये संघीय वित्तिय समानीकरण अनुदानबाट रु. ८ करोड ३० लाख, संघीय राजश्व बाँडफाँडबाट रु. ८ करोड ३२ लाख, संघीय शसर्त अनुदानबाट रु. १५ करोड ७८ लाख १९ हजार, संघीय विशेष अनुदानबाट रु. १ करोड, संघीय समपुरक अनुदानबाट रु. १ करोड ५० लाख गरी कुल रकम रु. ३४ करोड ९० लाख १९ हजार प्राप्त हुने अनुमान गरेको छु । त्यसै गरी कर्णाली प्रदेश सरकार वित्तिय समानीकरणबाट रु ८८ लाख २३ हजार, शसर्त अनुदानबाट १ करोड १४ लाख ६२ हजार, प्रदेश राजश्व बाँडफाँडबाट ११ लाख ६९ हजार ७ सय ८१ गरि जम्मा रु २ करोड १४ लाख ५४ हजार ७ सय ८१, गत वर्षको अल्या बाट २५ लाख र आन्तरीक श्रोतबाट रु. १ करोड २ लाख ३४ हजार २ सय १९ रुपैयाँ गरि आ.व.

२०८१/०८२ मा जम्मा आय रु. ३८ करोड ३२ लाख ८ हजार रुपैया रहने अनुमान गरेको छु । त्यसैगरि सामाजिक सुरक्षातर्फ रु ७ करोड १३ लाख २८ हजार र स्वास्थ्य पूर्वाधार विकास कार्यक्रम तर्फ रु ३ करोड १ लाख १० हजार गरि जम्मा रु १० करोड १४ लाख ३८ हजार थप बजेट प्राप्त भई कुल रु ४८ करोड ४६ लाख ४६ हजार रकम परिचालन हुने अनुमान गरेको छु ।

अब म व्यय तर्फको अनुमानित विवरण पेश गर्ने अनुमति चाहन्छु ।

- संघीय समपुरक अनुदानमा साझेदारी सहित टुनिबोट छाँयानाथ सडक वडा नं ६ लाई रु ३ करोड र एकीकृत कपुरकोट खानेपानी योजना वडा नं ३ र ४ लाई रु १ करोड विनियोजन गरेको छु ।
- गत वर्षका कार्यान्वयन हुन नसकेका योजनाहरूलाई कार्यान्वयन गर्न रु १ करोड ४४ लाख, शिक्षण सिकाई अनुदान तर्फ रु ७० लाख, विभिन्न योजनाहरूसंग साझेदारी गर्न साझेदारीकोषमा ३० लाख र विपद व्यवस्थापन कोषमा रु २० लाख विनियोजन गरेको छु ।
- शिक्षा युवा तथा खेलकुद तर्फ १२ करोड १९ लाख २८ हजार, स्वास्थ्य र आयुर्वेद सेवा तर्फ शशर्त सहित ४ करोड ५९ लाख ३३ हजार, कृषी प्रसार सेवा तर्फ रु ४५ लाख, पशुपंक्षी विकास तर्फ २० लाख, लक्षित वर्ग तर्फ १५ लाख, उपाध्यक्षसंग आमा दिदीबहिनी कार्यक्रम १८ लाख, सामाजिक विकास तर्फ ८ लाख, पंजिकरण ५ लाख, योजना शाखा १० लाख, लघुउद्दम ५ लाख, बहुक्षेत्रीय पोषण ३ लाख, न्यायीक इकाई तर्फ ७ लाख रकम विनियोजन गरेको छु ।
- वडा स्तरीय साना योजना तथा कार्यक्रमहरूको कार्यान्वयनको लागि वडा नं १, २, ३ र ४ को लागि रु ४० लाखको दरले, वडा नं ५ लाई रु ५५ लाख र वडा नं ६ को लागि रु ५० लाख विनियोजन गरेको छु ।
- कार्यालय संचालन तथा व्यवस्थापन, शिक्षक कर्मचारी र जनप्रतिनिधिहरूको सेवा सुविधाको लागि आवश्यक रकम विनियोजन गरेको छु ।
- जामुने, भुतखोला, काले र रामीडाँडा लगायतका खानेपानी योजनाहरूको मर्मत सम्भार तथा स्तरोन्नतीका लागि आवश्यक रकम विनियोजन गरेको छु ।
- प्रधानमन्त्री रोजगार कार्यक्रमसंग साझेदारी गरि सडक स्ल्याव तथा अन्य पक्की संरचना निर्माण गर्न आवश्यक रकम विनियोजन गरेको छु । यो वर्ष श्रम तथा रोजगार तर्फ रु १ करोड ६४ लाख २२ हजार रकम विनियोजन गरेको छु ।

- आधारभुत अस्पतालमा स्वास्थ्य विमा कार्यक्रम सुरु गर्न र एक्सरे लगायतका सामग्रीहरूको व्यवस्थापनका लागि आवश्यक रकम व्यवस्थापन गरेको छु ।
- कपुरकोट जागरण अभियान, बालश्रममुक्त अभियान, बालमैत्री स्थानीय शासन, युवामैत्री स्थानीय शासन, पूर्ण सरसफाईउन्मुख पालिका, पोषणमैत्री वडा र पूर्ण संस्थागत सुत्केरी स्वास्थ्य संस्था घोषणा गर्न आवश्यक व्यवस्था गरेको छु ।
- योजना अनुगमन, उपभोक्ता अभिमुखिकरण र वडा स्तरमा योजना सम्झौता कार्यक्रमलाई निरन्तरता दिएको छु ।
- सबै विद्यालय, स्वास्थ्य संस्था र वडा कार्यालयहरूको घेरावार तथा गेट निर्माण गर्न आवश्यक बजेट व्यवस्थापन गरेको छु ।
- सुरक्षित नागरिक आवास कार्यक्रमलाई निरन्तरता दिएको छु ।
- वडा स्तरवाट हुने साना विकास योजना तथा कार्यक्रमहरूका लागि आवश्यक बजेट व्यवस्थापन गरेको छु ।
- सामाजिक सुरक्षा भत्ता वडास्तरबाटै वितरण गर्न, पढ्दै सिक्दै कमाउँदै एक मा वि एक सिप विकास कार्यक्रम र अतिथि कक्षाको लागि आवश्यक रकम विनियोजन गरेको छु ।
- आगामी वर्ष सम्पूर्ण घरहरूको नक्सा पास कार्य सुरु गर्न आवश्यक व्यवस्था मिलाएको छु ।
-

३.वजेटका विषयगत क्षेत्रहरू:

क)आर्थिक विकास: कृषि तथा पशुपंक्षी, उद्योग,सहकारी र पर्यटन

ख)सामाजिक विकास क्षेत्र: स्वास्थ्य तथा आयुर्वेद, शिक्षा युवा, खेलकुद तथा रोजगारी, खानेपानी, सरसफाई र बजार अनुगमन, लैंगिक समानता तथा सामाजिक समावेशीकरण, कला तथा संस्कृती प्रवर्द्धन ।

ग) पूर्वाधार विकास : भवन तथा सहरी विकास, सिंचाई, सडक तथा अन्य पूर्वाधार र उर्जा ।

घ) वन, वातावरण तथा विपद व्यवस्थापन: भु संरक्षण, जलाधार संरक्षण, जलवायु परिवर्तन, विपद प्रतिकार्य, खोज उद्धार तथा पुनस्थापना ।

ङ)सुशासन तथा संस्थागत विकास: सेवा प्रवाह, न्याय, शान्ति सुरक्षा, सार्वजनिक सम्पत्ति संरक्षण, सूचना तथा सञ्चार ।

च) वित्तिय व्यवस्थापन : राजस्व परिचालन तथा क्षमता विकास ।

४.वजेटका प्राथमिकताहरू:

- ❖ एकिकृत कृषी विकास कार्यक्रमका माध्यमबाट तरकारी खेती, पशुपंक्षीपालन, दुग्ध उत्पादन र फलफुल खेतीलाई पूर्ण व्यवसायिकरण गरि उत्पादनमा आधारित अनुदान तथा लागत साझेदारी कार्यक्रम संचालन गर्ने कार्यलाई प्रवर्धन गर्न न्यूनतम समर्थन मुल्यकोष स्थापना गरि संचालन गर्ने ।
- ❖ उज्यालो कपुरकोट अभियानलाई सार्थक तुल्याउन ग्रामिण विद्युतिकरणका बाँकी कार्यहरु सम्पन्न गर्ने ।
- ❖ गरीबी निवारण, रोजगारमुलक र स्थानीय कच्चा पदार्थको परिचालन हुने घरेलु उद्योग कार्यक्रमहरुको प्रवर्धन गरी रोजगारी वढाउने ।
- ❖ जलस्रोत,स्वच्छ खानेपानीको पहुँच,सडक स्तरोन्नती र सिचाई सुबिधाको विस्तार गर्ने ।
- ❖ विद्यालयको भौतिक पूर्वाधार, खानेपानी, शौचालय घरवार पुस्तकालय, प्रविधि मैत्रि वातावरण सुधार गर्न आई.सि.टी. ल्याव स्थापना, विद्यालयमा खेलमैदान निर्माण र राष्ट्रपति शैक्षिक सुधार कार्यक्रम तथा एक मा वि एक सिप विकास कार्यक्रमलाई जोड दिने ।
- ❖ महिलाहरुको आर्थिक सशक्तिकरण, अपांग, एकल महिला,ज्येष्ठ नागरिक, दलित, अल्पसंख्यक वर्गको लागि लक्षित वर्ग कार्यक्रम तथा उपाध्यक्षसंग आमा दिदिवहिनी कार्यक्रमलाई निरन्तरता दिने ।
- ❖ वडाहरुमा विनियोजन बजेटबाट आधारभुत भौतिक पुर्वाधारहरु साना खानेपानी, सिचाई, सडक स्तरोन्नतीमा प्राथमिकता दिने ।
- ❖ कपुरकोट गाउँपालिकामा सबैखाले जागरण तथा सचेतना अभिवृद्धिका लागि कपुरकोट जागरण अभियानलाई निरन्तरता दिने ।

गाउँसभाका अध्यक्षज्यू

गाउँसभाका सचिव र गाउँसभा सदस्यहरु,

५. अब म आर्थिक वर्ष २०८१।०८२ को आन्तरिक राजश्व परिचालन नीतिका उद्देश्यहरु प्रस्तुत गर्दछु । नागरिकहरुलाई रहरले कर तिर्ने वातावरण सृजना गराउनु प्रमुख आवश्यकता भएकोले लाभग्राहीको घरआगनबाटै राजश्व संकलन प्रणाली लागु गर्ने ।

- ❖ सबै प्रकारका आर्थिक क्रियाकलापहरुलाई करको दायरामा समेटि अधिकतम राजश्व परिचालनमा जोड दिने र राजश्व चुहावट नियन्त्रण गर्ने ।
- ❖ आन्तरिक राजश्व परिचालनमा दिगो बृद्धिदर हासिल गरी स्थानीय वित्तीय प्रणालीलाई सुदृढ तुल्याउने गरी राजश्व प्रणालीमा सुधार गर्ने ।
- ❖ स्वच्छ एवं पारदर्शी कर प्रणाली अवलम्बन गर्दै राजश्व प्रणालीलाई समन्यायिक एवं लागानीमैत्री बनाउने ।

- ❖ आन्तरिक राजश्वका थप स्रोतहरू पहिचान गरी मौजुदा आन्तरिक करका दायराहरू लाई फराकिलो बनाउने ।
- ❖ कृषी लगायत अन्य क्षेत्रको उत्पादन र उत्पादकत्व बढाई निर्यात प्रवर्द्धन गर्ने ।
- ❖ सार्वजनिक जग्गामा वसोवास गरेका व्यक्तिहरूलाई बहाल विटौरी करको दायरामा ल्याउने ।
- ❖ स्थानीय हाटबजारहरू र गाउँपालिका भित्रका सामुदायिक वनको आम्दानीलाई करको दायरामा ल्याउने ।

६. माथि उल्लेखित उद्देश्यहरू हासिल गर्नको लागि देहायबमोजिमका नीतिहरू अवलम्बन गरिनेछ ।

- ❖ करको दर निर्धारण गर्ने तर कर संकलन कार्यमा उदासिनता देखाउने विगतको परम्परालाई बदल्दै कर संकलन सहजकर्ताको माध्यमबाट आम नागरिकबाट सहज बाताबरणमा राजश्व संकलन गर्ने कार्य अगाडि बढाईनेछ ।
- ❖ करको दरलाई भन्दा दायरालाई विस्तारलाई प्राथमिकता दिईनेछ ।
- ❖ कर प्रणालीमा प्रक्रियागत सरलीकरणका लागि प्रशासनिक, कानुनी तथा प्राविधिक विषयहरूमा एकरूपता र स्पष्टता हुने गरी सुधारको प्रस्ताव तयार गरी लागु गरिनेछ ।
- ❖ करदाताले तिरेको करको जानकारी दिने गरी एकिकृत कार्ड बनाई निजलाई उपलब्ध गराइने व्यवस्थाको सुरुवात गरिनेछ ।
- ❖ चोरी निकासी/पैठारी र अवैध व्यापार रोकथामका लागि विशेष रणनीति अवलम्बन गरिनेछ ।
- ❖ करदाता तथा आम नागरिकका लागि सुचनामूलक एवं सचेतना अभिवृद्धि सम्बन्धी शिक्षा तथा कार्यक्रमहरूलाई निरन्तर रूपमा सञ्चालन गरिनेछ ।

अन्त्यमा,

प्रस्तुत बजेट तथा कार्यक्रम तर्जुमा गर्ने कार्यमा महत्वपूर्ण भूमिका निर्वाह गर्ने श्रोत अनुमान तथा बजेट सीमा निर्धारण समिति, बजेट तथा कार्यक्रम तर्जुमा समिति, राजस्व परामर्श समिति, विषयगत समितिहरू, गाउँपालिकाका विभिन्न शाखाहरू, गाउँसभाका सदस्यहरू तथा आ—आफ्नो तर्फबाट सुझाव दिनुहुने सम्पूर्ण कर्मचारी, बुद्धिजीवि वर्ग, नागरिक समाज तथा सामुदायिक संघसंस्थाहरूलाई हार्दिक धन्यवाद ज्ञापन गर्दछु । बजेट तथा कार्यक्रम कार्यान्वयनमा गाउँसभाका सदस्यहरू, कर्मचारी संयन्त्र, नागरिक समाज, सञ्चार माध्यम तथा सम्बद्ध सम्पूर्ण सरोकारवालाहरूबाट रचनात्मक सहयोगको अपेक्षा गर्दै समृद्ध र सुशासनयुक्त कपुरकोट गाउँपालिका निर्माणमा सबैको आ—आफ्नो क्षेत्रबाट योगदान हुने आशा र विश्वास व्यक्त गर्दछु ।

धन्यवाद ।

प्रकाश भरारी

उपाध्यक्ष एवं संयोजक—बजेट तथा कार्यक्रम तर्जुमा समिति ।
कपुरकोट गाउँपालिका, सल्यान ।